



இளைஞர்கள் II பேர் கடத்தி படுகொலை

ஹெட்டியாராச்சியின் கோரிக்கை நிராகரிப்பு

2008 ஆம் ஆண்டு காலப்பகுதியில், மாணவர்கள் ஐவர் உட்பட 11 பேர் கடத்தப்பட்டு படுகொலை செய்யப்பட்ட வழக்கின் 10ஆவது பிரதிவாதியான லெப்டினன் கேணல் பிரசாத் ஹெட்டியாராச்சியின் சார்பில் ஆஜரான சட்டத்தரணி, தனது கட்சிக்காரருக்கு விதிக்கப்பட்டுள்ள மனை நிபந்தனைகளை தளர்த்துமாறு விடுத்த கோரிக்கையை கொழும்பு மேல்நீதிமன்றம், திங்கட்கிழமை (27) நிராகரித்தது.

தொடர்ச்சி P2



அமைச்சர் டக்ளஸ் ஏற்றுக்கொள்ளார் பேச்சாளர் ஸ்ரீரங்கேஸ்வரன் தெரிவிப்பு

இலங்கையின் கடல் வளங்களையோ கடற்பரப்புகளையோ, சட்டத்துக்கு புறம்பாக முன்னெடுக்கப்படும் இழுவைமடி தொழிலுக்கோ கடலட்டைப் பண்ணைகளுக்கோ இந்தியாவுக்கு மட்டுமல்ல எந்தவொரு நாட்டுக்கும் ஒப்பந்த அடிப்படையில் வழங்குவதை எமது கட்சியின் தலைவரும் கடற்றொழில் அமைச்சருமான டக்ளஸ் தேவானந்தா முற்றாக விரும்பவில்லை என ஈழ மக்கள் ஜனநாயகக் கட்சியின் யாழ் மாவட்ட உதவி நிர்வாக செயலாளரும் ஊடக பேச்சாளருமான ஜயாத்துரை ஸ்ரீரங்கேஸ்வரன் திட்டவாட்டமாக தெரிவித்துள்ளார்.

தொடர்ச்சி P2



முதல் முறையாக கட்டுநாயக்கவில்

குயரயிறுங்கியது போயிங் 787-10 ட்ரீம்ஸைனர்

சிங்கப்பூர் ஏயர்லைன்ஸுக்குச் சொந்தமான போயிங் 787-10 ட்ரீம்ஸைனர் விமானம், கட்டுநாயக்க பண்டாரநாயக்க சர்வதேச விமான நிலையத்தில் திங்கட்கிழமை (27) அதிகாலை முதன்முறையாக தரையிறங்கியது.

தொடர்ச்சி P2

தொழிற்சங்க போராட்டத்தை தீவிரப்படுத்தி தீர்மானம்

அரசாங்கத்தின் புதிய வரிக்கொள்கைக்கு எதிராக, தமது தொழிற்சங்கப் போராட்டத்தை இந்த வாரம் முதல் தீவிரப்படுத்துவதற்கு தீர்மானித்துள்ளதாக தொழில் வல்லுநர்களின் தொழிற்சங்க கூட்டமைப்பு தெரிவித்துள்ளது. வரிக்கொள்கை தொடர்பில் ஜனாதிபதியுடன் நடத்த திட்டமிடப்பட்ட கலந்துரையாட்டில் இதுவரையில் இடம்பெறாத காரணத்தால் இந்தத் தீர்மானம் எடுக்கப்பட்டுள்ளது என்று தெரியவருகிறது.

தொடர்ச்சி P2

வெடுக்குநாறிமலை விக்ரிகர்கள் அழிப்பு விவகாரம்:

தொல்வியல் மீதே சந்தேகம்

மனித உரிமை ஆணைக்குழுவில் நிர்வாகத்தினர் முறைப்பாடு

க. அகரன்

வவுனியா, நெடுங்கேணி, வெடுக்குநாறிமலையில் பிரதிஷ்டை செய்யப்பட்டிருந்த விக்ரிகங்கள் உடைத்தழிக்கப்பட்டமைக்கு எதிராக ஆலய நிர்வாகத்தினரால் வவுனியா பிராந்திய மனிதஉரிமை ஆணைக்குழுவில் நேற்று (27) முறைப்பாடு பதிவுசெய்யப்பட்டுள்ளது.



தொடர்ச்சி P2

'கச்சதீவில் சிறிய புத்தர்'

ஆலயத்தையோ, மத நினைவுச் சின்னத்தையோ கட்டும் எண்ணம் இல்லை 'பெரும்பாலான கடற்படையினர் பௌத்தர்கள்'

கச்சதீவு புனித அந்தோனியார் தேவாலயத்தைத் தவிர அங்கு வேறு எந்த மத வழிபாட்டுத்தலமும் இல்லை என்று தெரிவித்துள்ள இலங்கை கடற்படை, அந்தத் தீவில் எந்த

ஆலயத்தையோ அல்லது மத நினைவுச் சின்னத்தையோ நிர்மாணிக்கும் எண்ணம் கடற்படைக்கு இல்லை என்றும் தெரிவித்துள்ளது. கச்சதீவில் ஏனைய மத வழிபாட்டுத் தலங்களை நிர்மாணிப்பதற்கு கடற்படை



முயல்வதாக ஊடகங்களில் வெளியான செய்திகளுக்கு பதிலளிக்கும் வகையில், கடற்படை திங்கட்கிழமை (27) வெளியிட்ட அறிக்கையிலேயே மேற்குறிப்பிட்ட விடயம் சுட்டிக்காட்டப்பட்டுள்ளது.

தொடர்ச்சி P2

சிரேஷ்ட பிரதி பொலிஸ்மா அதிபர்

தேசபந்துவுக்கு எதிரான ரீடீமனு நிராகரிப்பு

கோட்டா கோ கம மீதான தாக்குதல் குறித்து மேல் மாகாணத்துக்குப் பொறுப்பான சிரேஷ்ட பிரதி பொலிஸ்மா அதிபர் தேசபந்து தென்கோணை கைது செய்து வாக்குமூலம் பதிவு செய்யுமாறு குற்றப்புலனாய்வு திணைக்களத்துக்கு உத்தரவிடுமாறு கோரி தாக்கல் செய்யப்பட்ட ரிடீமனுவை மேன்முறையீட்டு நீதிமன்றம், திங்கட்கிழமை (27) நிராகரித்தது. மேன்முறையீட்டு நீதிமன்றத்தின் தலைவரும் நீதியரசருமான நிஷங்க பந்துல கருணாரத்ன மற்றும் நீதியரசர் ஏ. மரிக்கார் ஆகியோர் அடங்கிய மேன்முறையீட்டு நீதிமன்ற குழாமினால் இந்த உத்தரவு பிறப்பிக்கப்பட்டது. தேசபந்து தென்கோன் சார்பில் ஆஜரான ஜனாதிபதி சட்டத்தரணி ரொமேஷ் டி. சில்வா எழுப்பிய அடிப்படை ஆட்சேபணையை ஏற்ற நீதியரசர்கள் மேற்குறிப்பிட்ட உத்தரவை பிறப்பித்தனர்.

தொடர்ச்சி P2

வசந்தவின் விடுதலை குறித்து நீதுவானின் தீர்ப்பை இரக்து செய்யுமாறு மீளாய்வு மனு சட்டமா அதிபரால் தாக்கல்



அனைத்து பல்கலைக்கழக மாணவர் சம்மேளனத்தின் அழைப்பாளர் வசந்த முதலிகேவை அனைத்து குற்றச்சாட்டுக்களில் இருந்தும் விடுவித்து கொழும்பு பிரதான நீதுவான் பிறப்பித்த உத்தரவை இரக்து செய்யுமாறு கோரி சட்டமா அதிபரால் கொழும்பு மேல் நீதிமன்றத்தில் மீளாய்வு மனு தாக்கல் செய்யப்பட்டுள்ளது.

தொடர்ச்சி P2




5 வயதான சிறுவன் ஈழத்து ஞானக்குழுவை

கௌரவிக்கப்பட்டார். யாழ்ப்பாணம் பல்கலைக்கழக துணைவேந்தர் எஸ். ஸ்ரீ சந்திராஜாவும் இதில் கலந்து சிறப்பித்து சிறுவனை அன்பு பாராட்டினர். நிகழ்வில் சிறுவன் அருணானின் திருவள்ளுவரின் ஆதங்கம் எனும் கருப்பொருளில் திருவள்ளுவர் குரல் மற்றும் அதன் விளக்கம் என்பன எடுத்துரைத்து காட்டப்பட்டது.

தொடர்ச்சி P2

துங்கம் குயறந்தது ரூபாயும் சரிந்தது

இலங்கையில் தங்கத்தின் விலை குறைவடைந்துள்ள நிலையில், அமெரிக்க டொலருக்கு நிகரான இலங்கை ரூபாயின் பெறுமதி சற்று சரிவடைந்துள்ளது. தங்கத்தின் விலை சற்று குறைந்துள்ளதாக செட்டியார் தெரு தங்க வியாபாரிகள் தெரிவித்தனர்.



தொடர்ச்சி P2

கர்தினாலின் மனுவை பரிசீலிக்க திகதி குறிப்பு

ஈஸ்டர் ரூபாயிடு தாக்குதல் தொடர்பில் விசாரணை நடத்துவதற்காக நியமிக்கப்பட்ட ஜனாதிபதி ஆணைக்குழுவின் பரிந்துரைகளை நடைமுறைப்படுத்துமாறு சட்டமா அதிபருக்கு உத்தரவிடுமாறு கோரி பேராயர் கர்தினால் மல்கம் ரஞ்சித் ஆண்டகை தாக்கல் செய்த ரிடீ மனுவை மே 9ஆம் திகதி பரிசீலிப்பதற்கு மேன்முறையீட்டு நீதிமன்றம், திங்கட்கிழமை (27) தீர்மானித்தது.



தொடர்ச்சி P2

மார்கழிக்கு முன் தேர்தல் மணத்திறந்தார் மஹிந்த

எதிர்வரும் டிசெம்பர் மாதத்துக்கு முன்னர் தேர்தலொன்று நடத்தப்படும் என்று எதிர்பார்ப்பதாக முன்னாள் பிரதமரும் ஸ்ரீ லங்கா பொதுஜன பெரமுனவின் தலைவருமான மஹிந்த ராஜபக்ஷ தெரிவித்தார். நாரஹேன்பிட்டி, அபயராம விகாரையில் திங்கட்கிழமை (27) நடைபெற்ற நிகழ்வுக்கு பின்னர் ஊடகங்களுக்கு கருத்துத் தெரிவித்த போதே மேற்குறிப்பிட்ட விடயத்தை அவர் தெரிவித்தார்.



தொடர்ச்சி P2

ஜனாதிபதி தேர்தலை முதலில் நடக்கும்

அக்லவிராஜ் காரியவசம் மறைமுகமாக அறிவிப்பு

எதிர்வரும் காலத்தில் தேர்தல் இடம்பெறும் என்றும் அது ஜனாதிபதி தேர்தல் என்றும் ஐக்கிய தேசிய கட்சியின் உபதலைவர் அகிலவிராஜ் காரியவசம் தெரிவித்துள்ளார். ஜனாதிபதி தேர்தலை தாங்கள் பாரிய கூட்டணியாக எதிர்கொள்வோம் என்று குருநாகலில் நடைபெற்ற பொதுக் கூட்டத்தின் போதே அவர் குறிப்பிட்டார்.

தொடர்ச்சி P2



பெற்றோலிய கூட்டுத்தாபன உளழியர்கள் சக்தியாக்கிரகம்

கொலன்னாவையில் அமைந்துள்ள இலங்கை பெற்றோலிய கூட்டுத்தாபனத்தின் சேமிப்பு முனைத்துக்கு முன்னால் திங்கட்கிழமை (27) சக்தியாக்கிரக போராட்டம் முன்னெடுக்கப்பட்டது. கூட்டுத்தாபனத்தை தனியார் மயமாக்குவதற்கு எதிர்ப்பு தெரிவித்து தொழிற்சங்க உறுப்பினர்கள் அனைவரும் இணைந்து மேற்குறிப்பிட்ட போராட்டத்தை முன்னெடுத்தனர்.

7 பில்லியன் அமெரிக்க டொலர் கடன் கிடைக்கும்

உலக வங்கி மற்றும் ஆசிய கிடைக்கவுள்ளதாக அபிவிருத்தி வங்கியிடமிருந்து நிதியமைச்சு வட்டாரங்கள் இலங்கைக்கு 7 பில்லியன் டொலர் கடன் தெரிவிக்கின்றன.

தொடர்ச்சி P2

பால்மா விலைக் குறைப்பால் பால் தேர் விலை குறைந்தது உள்நூர் பால்மா குறையாகு

இறக்குமதி செய்யப்படும் பால்மா விலையைக் குறைக்க தீர்மானிக்கப்பட்டதை அடுத்து, திங்கட்கிழமை (27) முதல் அமலாகும் வகையில் ஒரு கோப்பை பால் தேநீரொன்றின் விலையை 10 ரூபாயால் குறைத்துள்ளதாக அகில இலங்கை சிறுநண்டிச்சாலை உரிமையாளர்கள் சங்கம் தெரிவித்துள்ளது.

தொடர்ச்சி P2

யாழ். பல்கலைக்கழகத்துக்கு முன்னால்

இராணுவத்துக்கு எதிராக கவனயீர்ப்பு போராட்டம்



■ **ஊர்கார் பிரதீபன்**

வெடுக்கு நாறி மலை ஆதிலிங்கேஸ்வரர் சிலலிங்கம் இடித்தழிப்புக்கு எதிர்ப்பு

தெரிவித்து, கவனயீர்ப்பு போராட்டம் நேற்று (27) யாழ்ப்பாண பல்கலைக்கழக முன்றலில் பதாகைகளை ஏந்தி மாணவர்கள் தமது எதிர்ப்பை

வெளிப்படுத்தினர். 'இராணுவமே வெளியேறு; கட்டுப்பாடே வெளியேறு', 'குருந்தார் மலை எங்கள் சொத்து', 'எமது நிலம் எமது

சொத்து' போன்ற வாசகங்களை தாங்கிய பதாகைகளை ஏந்தியவாறு, மாணவர்கள் இந்த எதிர்ப்பு போராட்டத்தில் ஈடுபட்டனர்.



யாழ்ப்பாணம் இந்துக் கல்லூரியில்

திரிசாரணர் சின்னம் சூட்டல்

■ **ஊர்கார் பிரதீபன்**

யாழ். இந்து திரிசாரணர் குழுவினர் ஆறு சாரணர்களுக்கான திரிசாரணர் சத்தியப் பிரமாண நிகழ்வுடன் கூடிய சின்னம் தரித்தல் நிகழ்வு ஞாயிறுக்கிழமை (26) யாழ். இந்துக் கல்லூரியில் நடைபெற்றது.

திரிசாரணர் குழுவானது பாடசாலைக் கல்வியை பூர்த்தி செய்தவர்களுக்கான சாரணர் சேவையை 26 வயது வரை தொடர்வதற்கான கட்டமைப்பாகும். இந்நிகழ்வில், யாழ்ப்பாணம் இந்துக் கல்லூரியின் பழைய மாணவர்களான வைத்தீஸ்வரன், கோகுலரமணன், சிவசங்கர், நிமல், டி.ஐ.சாந்தன், கோபிராம் ஆகிய சாரணர்கள் திரிசாரணர்களாக உறுதியேற்பு எடுத்துக்கொண்டனர்.

இளைஞர் பஸி

■ **ஊர்கார் பிரதீபன்**

ஏ 9 நெடுஞ்சாலையின் எழுதுமட்டுவாழ் இராணுவ முகாமுக்கு முன்னால், வாகனம் மரத்துடன் மோதி விபத்துக்கு உள்ளானதில், சாரதி சம்பவ இடத்திலேயே உயிரிழந்துள்ளதாக கொடிகாமம் பொலிஸார் தெரிவித்தனர்.

இந்தச் சம்பவம் நேற்று (27) அதிகாலை மூன்று மணியளவில் இடம்பெற்றுள்ளது. உயிரிழந்தவர் ஏ 9 வீதி, பரந்தன் பகுதியைச் சேர்ந்த குமாரசாமி கஜ்வன் (வயது 27) என பொலிஸார் தெரிவித்தனர்.

வெளிநாட்டில் இருந்து தாயகம் வந்தவர்களை, விமான நிலையத்தில் இருந்து அழைத்து வந்து, யாழ்ப்பாணத்தில் இறக்கிவிட்டு மீண்டும் தனது ஊரான பரந்தனுக்கு திரும்பி சென்று கொண்டிருந்த பொழுது, தூக்க கலக்கம் காரணமாக மரத்துடன் மோதி, விபத்து சம்பவித்ததாக தெரிவிக்கப்படுகிறது.

விபத்து தொடர்பான விரிவான விசாரணைகளை, கொடிகாமம் போக்குவரத்து பொலிஸார் மேற்கொண்டு வருகின்றனர்.

54 டீபாக்குஸ் கசிப்புடன் பஸி லைசன்ஸ்

■ **கப்பிரமணியம் பாஸ்கரன்**

தருமபுரம் பொலிஸ் பிரிவுக்கு உட்பட்ட விசுவமடு, புண்ணை நீராவி பகுதியில் நேற்று முன்தினம் (26) அதிகாலை காவல் கடமையில் ஈடுபட்ட பொலிஸார், பொதி செய்யப்பட்ட கசிப்பு மோட்டார் சைக்கிளில் கொண்டு சென்ற நபரைக் கைது செய்துள்ளனர். கைது செய்யப்பட்ட பெண்ணிடமிருந்து 54 டீபாக்குஸ் கசிப்பு மற்றும் கசிப்பைக் கொண்டு செல்ல பயன்படுத்திய மோட்டார் சைக்கிள் என்பவற்றை தருமபுரம் பொலிஸார் பறிமுதல் செய்ததுடன், சந்தேக நபர் அன்றைய தினம் கிளிநொச்சி நீதிமன்றில் முற்படுத்தப்பட்ட பொழுது, பிணையில் செல்ல அனுமதிக்கப்பட்டார் என தருமபுரம் பொலிஸ் நிலைய பொறுப்பதிக்காரி டி. எம். சதுரங்க தெரிவித்தார்.



பிரதேச செயலகம் வழங்கிய காணிகளை விட்டு வெளியேறுமாறு

வன இலகா திணைக்களம் அச்சுறுத்தல்

பயணாளிகள் நீர்க்கதி

■ **ஆர். ஷைய்கர்**

இளம் தொழில் முயற்சியாளர்களை ஊக்குவிக்கும் தேசிய வேலைத் திட்டத்தின்

கீழ், காணிகளைப் பகிர்ந்தளிக்கும் அரசாங்கத்தின் திட்டத்துக்கு அமைய முள்ளிவட்டவான், வாகநேரி, கிரான் பிரதேச செயலாளர் பிரிவில் பயணாளிகளுக்கு பகிர்ந்தளிக்கப்பட்ட காணிகளில் இருந்து, வெளியேறுமாறு வன இலகா திணைக்களத்தினர் அச்சுறுத்துவதாக பயணாளிகள் கவலை தெரிவிக்கின்றனர்.

குறித்த விடயம் தொடர்பாக, நேற்று (27) கிழக்கு ஊடக மன்றம் வாழைச்சேனையில் ஏற்பாடு செய்யப்பட்ட ஊடக சந்திப்பின் போது, பாதிக்கப்பட்ட பயணாளிகளின் சார்பில் கலந்து கொண்டவர்கள் மேற்கண்டவாறு கருத்து தெரிவித்தனர்.

அவர்கள் தொடர்ந்து கூறும்போது தெரிவித்தாவது: 2022.06.16 ஆம் திகதி முள்ளிவட்டவான் கிராமத்தில் அரை ஏக்கர் அளவில் 17 பயணாளிகளுக்கு கோரணைப்பற்று தெற்கு, கிரான் பிரதேச செயலாளர் மற்றும் செயலக காணி அதிகாரிகளும் நேரடியாக வந்து, காணிகளைப் பகிர்ந்தளித்ததுடன்



ஆவணமும் வழங்கினர். காணிகளைத் துப்புரவு செய்து பயிற்சி செய்கை நடவடிக்கையில் ஈடுபடும் போது, வன இலகா அதிகாரிகள் வருகை தந்து, தங்களது கட்டுப்பாட்டில் உள்ள பிரதேசத்தில் எந்தவொரு பயிற்சியைக் நடவடிக்கையையும் மேற்கொள்ளவேண்டாம் என கூறியதுடன் சிலரை கைது செய்து சட்ட நடவடிக்கையும் எடுத்துள்ளனர்.

ஏழை மக்களாகிய நாங்கள், கலர்ப்பட்டு உழைத்த பணத்தை பயிற்சியைக்கே செலவு செய்துள்ளோம். தற்போது பலனின்றிப் போகும் நிலையில் உள்ளது. நாங்கள் எந்த அதிகாரியின் கையைக் கேட்பது என்று புரியாமல் உள்ளது.

எனவே குறித்த விடயம் தொடர்பாக காணி வழங்கிய பிரதேச செயலக நிர்வாகத்திடம் நிலைமை தொடர்பாக தெரிவித்தபோதும் அவர்கள் பாராமுகமாக இருப்பது கவலையளிப்பதாக உள்ளது. எனவே, குறித்த இரு தரப்பினருடைய திணைக்கள நிலைமைகளை கவனத்தில் கொண்டு, எங்களுக்கு வழங்கப்பட்ட காணிகளில், பயிற்சி செய்கை நடவடிக்கையில் ஈடுபடக்கூடியவாறு தீர்வைப் பெற்றுத் தருமாறு கேட்டுள்ளனர்.



விபலானந்த ஜனா தின விழா

காரைவேலு விபலானந்தா மத்திய கல்லூரியில், முத்தமிழ் வித்தகர் சுவாமி விபலானந்த அடிகளாரின் 131ஆவது ஜனதின விழா, அதிபர் ம. சுந்தரராஜன் தலைமையில் திங்கட்கிழமை (27) நடைபெற்றது. (படங்கள்: வி. சகாதேவராஜா)



இலகா திணைக்களம் செல்ல புதிய படகும் பாயகு ஏறாவுர் பிரதேச சபையின் ஆன்மீகப் பணி

■ **வி. சகாதேவராஜா**

'சுழத்து பழநி' என அழைக்கப்படும் சித்தாண்டி வேலோடுமலை முருகன் கோவிலுக்குச் செல்ல பத்து இலட்சம் ரூபாய் பெறுமதியான படகும் பாதையையும், சித்தாண்டி வேலோடுமலை முருகன் ஆலய தலைவர் கூ. தியாகராசாவிடம் கையளிக்கும் வைபவம் வெள்ளிக்கிழமை (24) சந்தனமடு ஆற்றில் இடம்பெற்றது. ஏறாவுர் பற்று பிரதேச சபையின் முன்னாள் தவிசாளர் சர்வாவின் உறுிகாட்டலில், முன்னாள் உறுப்பினர்களான கே. துரைரத்தினம், எஸ். திருநாவுக்கரசு ஆகியோரின் வேண்டுகோளுக்கு அமைய மட்டக்களப்பு மாவட்ட உள்நாட்சி உதவி ஆணையாளர் எஸ். பிரகாஷ் ஆலயத்துக்கு வழங்கி வைத்தார். வேலோடுமலை முருகன் ஆலயத்துக்குச் செல்வதானால், சித்தாண்டி சந்தனமடு ஆற்றைக் கடக்க வேண்டும். இதுவரை காலமும் பாதுகாப்பற்ற முறையில் வள்ளல்களில் மக்கள் பயணித்தனர். இக்குறையை ஏறாவுர் பிரதேச சபை தீர்த்து வைத்துள்ளது. நாளை மறுதினம் (30) ஆலயத்தின் வருடாந்த அலங்கார உற்சவம் ஆரம்பமாகவுள்ளமை குறிப்பிடத்தக்கது.

அம்பிளாந்துறை குருக்கள்மடம் படகும்பாதை பயணம்: கட்டணம் அறவிட்டுக்கு எதிர்ப்பு

■ **வ. சகாதேவராஜா**

மட்டக்களப்பு மாவட்டம், அம்பிளாந்துறை குருக்கள்மடம் படகும் பாதையில் பயணம் செய்யும் பயணிகளிடமிருந்து எதிர்ப்பும் முதலாம் திகதி முதல், கட்டணம் அறவிடப்பட உள்ளதாக, வீதி அபிவிருத்தித் திணைக்களத்தின் மட்டக்களப்பு பிரதம பொறியியலாளர் அலுவலகத்தின் பிரதம பொறியியலாளர் எந்திரி ஏ. எம். நில்வியால் குருக்கள்மடம் இறங்குதுறையில் அறிவித்தல் இடப்பட்டுள்ளது.

அதில், பாதை பயணத்துக்கான கட்டணம் அறவிடுதல் எனும் தலைப்பிட்டு, 12 வயதுக்கு மேற்பட்ட பயணிகள் 10 ரூபாய், சைக்கிள் ஒருவருடன் 30 ரூபாய், மோட்டார் சைக்கிள் ஓட்டுனருடன் 50 ரூபாய், ஓட்டோ ஓட்டுனருடன் 100 ரூபாய், கார், வேன், பிக்கப் ஓட்டுனருடன் 250 ரூபாய், சீருடையுடன் வரும் பாடசாலை மாணவர்களுக்கும், அரசு வாகனங்களுக்கும் இலவசம் எனக் குறிப்பிடப்பட்டுள்ளது.

தாம், இதுவரைகாலமும் எதுவித கட்டணங்களும் வழங்காமலேதான், பாதையூடாகப் பயணம் மேற்கொண்டு வந்ததாகவும், தற்போதைய பொருளாதார நெருக்கடியான நிலையில் கட்டணம் வசூலிப்பதை நிறுத்த வேண்டும் எனவும் தினமும் பயணம் செய்துவரும் விவசாயிகள் உள்ளிட்ட பொதுமக்கள் தெரிவிக்கின்றனர்.

விழிப்புணர்வு கருக்கரங்கு

■ **வி. சகாதேவராஜா**

திருகோணமலை சிறுவர் அபிவிருத்தி நிதியத்தால் ஏற்பாடு செய்யப்பட்ட பொலிஸாருக்கான சிறுவர் பாலியல் தொடர்பான விழிப்புணர்வு கருத்தரங்கு, வெள்ளிக்கிழமை (24) உப்பு வெளி ஜே.செவின் விளாஜ் ஹோட்டலில் நடைபெற்றது. நிகழ்வில் வளவாளர்களாக சட்டத்தரணி தி. திருச்செந்தில்நாதன், சட்ட மருத்துவ அதிகாரி டொக்டர் கிரிஸ், திட்டமு்காமையாளர் எஸ். சதீஸ், இணைப்பாளர் லக்ஷ்மி, பொலிஸ் அதிகாரி நளினி ஆகியோர் கலந்து கொண்டனர்.





Track 143



தருமலிங்கம் லூகிர்தா

ஊடகக் கற்கைகள் துறை, இரண்டாம் வருடம், யாழ்ப்பாண பல்கலைக்கழகம்

இந்தத் திரைப்படமானது யுத்த வடுக்களைச் சமீகும் பாதிக்கப்பட்ட மக்களுக்காக சமர்ப்பணம் செய்யப்படுகிறது. Track 143 எனும் இத் திரைப்படமானது நூர்சுல் அபியர் இயக்கத்தில் 2014 ஆம் ஆண்டு வெளியிடப்பட்ட ஈரானிய மொழியிலமைந்த ஈரானிய திரைப்படமாகும்.

இத் திரைப்படத்தின் கதையாக போருக்கு சென்று காணாமல் போன மகனை தேடும் தாயின் பரிதாப நிலையினை எடுத்துக்காட்டுவதாகவும், தாய் தன் மகனைப் பற்றிய தகவலை அறிந்து கொள்ள போராடி இறுதியில் மகனை கண்டு கொள்கிறாளா? இல்லையா? என்பதை வெளிப்படுத்துவதாக இது அமைந்துள்ளது.

இக்கதையின் பிரதான கதாபாத்திரமாக மகனைத் தேடும் தாய் ஒல்பட்ட என்பவரும் துணை பாத்திரங்களாக அவரது சகோதரி, தந்தை, பாட்டி போன்றவர்களும் காணப்படுகின்றனர். எதிர்பாத்திரமாக ஈரான்-ஈராக்குடனான 8 ஆண்டுகால போர்ச்சூழல் காணப்படுகிறது.

ஆரம்பத்தில் மகன் போருக்கு செல்வதை விரும்பாமல் தடுக்கும் தாய் மகன் இல்லாமல் தனியே தவிப்பதையும், அன்றாட கடமைகளை மேற்கொள்வதற்கு சிரமப்பட்டு பயணிப்பதையும், போருக்குச் சென்று திரும்பி வரும் விரைகனிடம் தனது மகனைப் பற்றி விசாரிப்பதையும், தனது முதுகில் வானொலியை கட்டி சமந்து திரியும் தாயின் மன வலிமையையும் பேசுவதாக இத்திரைப்படத்தில் காண்பிக்கப்படுகின்றன. தாயின் உணர்வுகளையும், சூழலையும் காண்பிப்பதற்கு close up shots, Medium shots அதிக இடங்களில் எடுக்கப்பட்டுள்ளது. இயற்கையான ஒலியினை பிரயோகிப்பதனூடாக பாற்றையாளர்களை யதார்த்தத்துடன் இணைத்து வைத்திருப்பதாக இத்திரைக்கதை அமைகிறது.

கதை கூறலானது Nonlinear முறையில் அமைகிறது. கடந்த காலத்தை பேசுவதாக ஆரம்பித்து இறுதியில் நிகழ்காலத்தை நிறுவவதற்காக நேர்காணலை உத்தியாக பயன்படுத்தியுள்ளார் இயக்குனர். இந்த திரைப்படத்தின் Conflict என்பது மனிதனுக்கும் சமூகத்திற்கும் (Human vs Society) சூழல் ஆகும்.

திரைப்படத்தின் களமானது வீடு, நேர்காணல் நடத்தப்படும் இடம், மகனை தேடி அலையும் இடங்களாக அமைகிறது. திரைப்படத்தின் Climax/Plot என்பது இறந்து போன மகனின் ஆடைகள் மாத்திரம் வீட்டிற்கு வருதல் என்பதில் ஆரம்பிக்கிறது. இங்கு ஆடைகள் குறியீடாக பயன்படுத்தி மகன் உயிரோடு இல்லை என்பதை உணர்த்துகிறது. இத்திரைப்படமானது War film, Melodrama சார்ந்த இயல்புகளை வெளிப்படுத்தும் திரைப்படமாகும். திரைப்படத்தில் Colour effect இணைப்



பொறுத்தவரையில் Light green நிறத்துடன் சேர்ந்த Black and white நிறமே பயன்படுத்தப்பட்டுள்ளது. அத்துடன் இப்படத்தில் பின்னணி இசையோ அல்லது பாடல்களோ இடம்பெறவில்லை. இறுதியில் மாத்திரம் தாலாட்டு பாடலுடன் படம் முடிவடைகிறது. இந்திய திரைப்படங்களில் அனேகமான இடங்களில் இடம்பெறுவதைப் போன்ற பிரம்மாண்டமான படலப்புகள் இத் திரைப்படத்தில் இல்லாத போதும் தாய் மகன் கதாபாத்திர வடிவமைப்புகள் திரைப்படத்திற்குள்ளே மூழ்கி போகவே செய்கின்றன.

திரைப்படத்தின் இறுதி முடிவானது தாய் ஒல்பட்டிற்கு மகன் யோனோசின் உடல் கண்டுபிடிக்கப்பட்டு எலும்புக்கூடுகள் ஒரு சுவப்பெட்டியில் அடைக்கப்பட்ட நிலையில், ஈரானிய கொடியால் மூடி கொடுக்கப்படுகிறது. ஒரு குழந்தையை கையால் தூக்கி அணைத்துக்கொள்வதைப் போல அந்த எலும்புகளை தூக்கி தன்னுடன் ஆரத் தழுவிக் கொள்ளும் வகையில், அவருடைய மகன் பற்றிய தேடலுக்கு அவருக்கு இறுதியில் அவன் மகனுடைய எலும்புக்கூடுகளை கிடைப்பதாக சோகமான முடிவுடன் அமையும் Close ending திரைப்படமாக இது அமைகிறது.

இந்தத் திரைப்படத்தின் தலைப்பின் பொருத்தப்பாடானது ஒல்பட்டின் மகன் ஜோனாசினுடைய உடல் கண்டுபிடிக்கப்பட்ட இடமாக தடம் 143 என்பது காணப்படுகிறது. இந்தத் திரைப்படம் ஆனது உலகின் பல பகுதியில் நடந்த போர்களைப் பற்றி பேசும் ஒரு சோடிப்பாக இல்லாத ஒரு முக்கிய தலைப்பினை கொண்டு அமைந்துள்ளது. ஈரானிய பெண்களையும் அவர்களின் தியாகங்களையும் அவர்களின் மனவலிமையினையும் அவர்களை தியாகிகளாகவும் மனக்கண்முனை கொண்டு வந்துள்ளார் இயக்குநர் நூர்சுல் அபியர்.

இத்திரைப்படமானது மூன்றாம் கண் நாவலின் திரைக்கதையாக அமைவதோடு, ரசிகர்களுக்கு பிடித்த சிறந்த படத்துக்கான கிறிஸ்டன் பீனிக்ஸ் விருதையும் பெற்றுக் கொண்டமை சிறப்பிற்குரிய விடயமாகும்.



'கேப்டன் மில்லர்' போர்க்காட்சி லீக்?

தனுஷ் நடித்து வரும் 'கேப்டன் மில்லர்' என்ற படத்தின் படப்பிடிப்பு தென்காசி அருகே உள்ள காடுகளில் நடைபெற்று வருகிறது. இந்த நிலையில் இந்தப் படத்தின் போர் காட்சிகளின் படப்பிடிப்பை வீடியோ எடுத்த ஒருவர் சமூக வலைதளங்களில் பதிவு செய்த நிலையில் படக்குழுவின் பெரும் அதிர்ச்சி அடைந்தனர்.

இதனை அடுத்து அந்த வீடியோக்கள் சமூக வலைதளங்களில் இருந்து தற்போது நீக்கப்பட்டு வருவதாகவும் கூறப்படுகிறது. இதனை அடுத்து படப்பிடிப்பு தளத்தில் யாரும் புகைப்படம் அல்லது வீடியோ எடுக்காத வகையில் பாதுகாப்பு ஏற்பாடுகள் பலப்படுத்தப்பட்டுள்ளதாகவும் செய்தி வெளியாகி உள்ளது.

தற்போது 'கேப்டன் மில்லர்' படத்தின் கிளைமாக்ஸ் போர் காட்சிகளின் படப்பிடிப்பு நடைபெற்று வருவதாகவும் விரைவில் இந்தப் படத்தின் ஓட்டுமொத்த படப்பிடிப்பு முடிந்து விடும் என்றும் கூறப்படுகிறது.

தனுஷ், சிவராஜ் குமார், பிரியங்கா மோகன் உள்பட பலரது நடிப்பில் உருவாகி வரும் இந்தப் படத்தை சத்யஜோதி பிலிம்ஸ் நிறுவனம் பிரமாண்டமாக தயாரித்து வருகிறது. அருண் மாதேஸ்வரன் இயக்கத்தில் ஜிவி பிரகாஷ் இசையில் உருவாகி வரும் இந்தப் படம் மிகப்பெரிய எதிர்பார்ப்பை ரசிகர்கள் மத்தியில் ஏற்படுத்தி உள்ளது.

ஹோட்டல் அறையில் நடிகையின் சடலம்


போஜ்புரி படங்களில் நடித்ததன் மூலம் ரசிகர்களிடையே பிரபலமானவர் 25 வயது நடிகையான ஆகாஷ் துபே. தொடர்ச்சியாக இசை வீடியோவிலும் நடித்திருக்கிறார். இவரை இன்ஸ்டாகிராமில் ஏராளமான ரசிகர்கள் பின்தொடர்கிறார்கள். இந்த நிலையில் உத்தரப்பிரதேச மாநிலம் வாரணாசியில் உள்ள ஹோட்டல் அறையில் இருந்து சடலமாக அவர் மீட்கப்பட்டுள்ளார். இதனை பார்த்த ஹோட்டல் பணியாளர் உடனடியாக பொலிஸாருக்கு தகவல் தெரிவித்திருக்கிறார். பொலிஸார் விரைந்து வந்து அவரது உடலை மீட்டு உடற்குராய்வுக்கு அனுப்பி வைத்துள்ளனர். அவரது மரணம் கொலையா தற்கொலையா என்ற கோணத்தில் விசாரணையை தொடங்கியிருப்பதாகவும், உடற்குராய்வு முடிவுகளுக்கு பிறகே இதுகுறித்து முடிவுக்கு வரமுடியும் என்று பொலிஸார் தெரிவித்திருக்கிறார்கள்.



'கரகாட்டக்காரன் 2'

ராமராஜன், கனகா நடிப்பில், கங்கை அமரன் இயக்கத்தில், இளையராஜா இசையில் உருவான 'கரகாட்டக்காரன்' என்ற திரைப்படம் 1989 ஆம் ஆண்டு வெளியான நிலையில் இந்தப் படத்தின் இரண்டாம் பாகம் உருவாக்க திட்டமிடப்பட்டுள்ளதாக கூறப்படுகிறது.

'கரகாட்டக்காரன்' இயக்குநர் கங்கை அமரனின் மகனும் இயக்குநரமான வெங்கட் பிரபு, இந்தப் படத்தை இயக்க இருப்பதாகவும் இந்தப் படத்தின் இரண்டாம் பாகத்தில் ராமராஜன் கேரட்டில் மிர்ச்சி சிவா நடிக்க இருப்பதாகவும் இந்தப் படத்தில் ராமராஜன், கவுண்டமணி, செந்தில் ஆகியோர் சிறப்பு தோற்றங்களில் நடிக்க வாய்ப்பு இருப்பதாகவும் இது குறித்த பேச்சுவார்த்தை நடைபெற்று வருவதாகவும் கூறப்படுகிறது.



திருமணத்துக்கு முன்பே அப்பாவாகும் ஹீரோ

ஹாரிபொட்டர் என்ற ஹொலிவுட் படத்தில் குழந்தை நட்சத்திரமாக நடித்த டேனியல் கிளிப். இவர் தனது காதலியுடன் கலந்த சில வருடங்களாக லிவிங்க்டுகெத்ர் வாழ்க்கை வாழ்ந்து வந்த நிலையில் தற்போது அவரது காதலி கர்ப்பமாக இருப்பதாக தெரிவித்துள்ளார்.

2013 ஆம் ஆண்டு வெளிவந்த 'கில் யுவர் டார்லிங்ஸ்' என்ற படத்தில் எரிஸ் டார்க் என்ற நடிகையுடன் இணைந்து நடித்த டேனியல், அதன் பிறகு அவரை காதலித்து வந்த நிலையில், சில ஆண்டுகளாக ஒரே வீட்டில் இருவரும் வாழ்ந்து வருகின்றனர். இந்த நிலையில் அண்மையில் தனது காதலி கர்ப்பமாக இருக்கிறார் என்ற செய்தியை தனது சமூக வலைதளத்தில் டேனியல் கிளிப் அறிவித்துள்ளார்.

விரைவில் அப்பாவாக போகிறேன் என்று அவரது அறிவிப்பை அடுத்து ரசிகர்கள் அவருக்கு வாழ்த்துகளை தெரிவித்து வருகின்றனர்.



இரண்டாவது இருபதுக்கு - 20 சர்வதேசப் போட்டியில் மேற்கிந்தியத் தீவுகளை வென்ற தென்னாபிரிக்கா

மேற்கிந்தியத் தீவுகளுக்கெதிரான மூன்று போட்டிகள் கொண்ட இருபதுக்கு - 20 சர்வதேசப் போட்டித் தொடரில், செஞ்சூரியனில் நேற்று முன்தினம் நடைபெற்ற இரண்டாவது போட்டியில் தென்னாபிரிக்கா வென்றது. ஸ்கோர் விவரம்: நாணயச் சுழற்சி: தென்னாபிரிக்கா மே. தீவுகள்: 258/5 (20 ஓவ.) (துடுப்பாட்டம்: ஜோன்ஸன் சார்ள்ஸ் 118 (46), கைல் மேயர்ஸ் 51 (27), ரொமாறியோ ஷெப்பர்ட் ஆ.இ 41 (18), ரொஹ்மன் பவல் 28 (19), ஓடியன் ஸ்மித் ஆ.இ 11 (05) ஓட்டங்கள்) தென்னாபிரிக்கா: 259/4 (18.5 ஓவ.) (துடுப்பாட்டம்: குயின்டன் டி.கொக் 100 (44), றீலா ஹென்ட்ரிக்ஸ் 68 (28), ஏய்டன் மார்க்ரம் ஆ.இ 38 (21), றீலி ரொலோ 16 (04), ஹென்ரிச் கிளாசென் ஆ.இ 16 (07) ஓட்டங்கள்) போட்டியின் நாயகன்: குயின்டன் டி.கொக் இருபதுக்கு - 20 சர்வதேசப் போட்டிகளில் துரத்தி வெல்லப்பட்ட அதிக ஓட்ட எண்ணிக்கை கொண்ட போட்டி இதுவாகும் என்பது குறிப்பிடத்தக்கது. இத்தொடரின் முதலாவது போட்டியை மேற்கிந்தியத் தீவுகள் வென்ற நிலையில், தீர்மானமிக்க மூன்றாவது போட்டியானது ஜொஹன்னன்பேர்க்கில் இன்றிரவு 9.30 மணிக்கு நடைபெறவுள்ளது.



நுவரெலியாவில் வரலாற்றுச் சிறப்புமிக்க

இரு கல்வாரிகளின் மாஸ்டும் கிரிக்கெட் போட்டி

■ ஆ. ரஹ்மான், டி. சந்திரன், எஸ்.கே. குமார், எஸ். சதீஸ் உல்லாச பயணிகளைக் கவர்ந்த எழில் மிகு நுவரெலியா மாநகரில் இயங்கும் நுவரெலியா வலய கல்விக்கு டபட்ட பரிசுத்த திருத்துவ தேசியக் கல்லூரி, காமினி தேசிய கல்லூரி ஆகிய இரு கல்லூரிகளுக்கு இடையில் முதன் முறையாக மாபெரும் கிரிக்கெட் போட்டி இடம்பெறவுள்ளது. நுவரெலியாவில் ஏப்ரல் வசந்தகால நிகழ்வைச் சிறப்பிக்கும் வகையில் இந்த ஆண்டு கல்லூரிகளுக்குமிடையிலான கிரிக்கெட் போட்டியானது எதிர்வரும் ஏப்ரல் மாதம் மூன்றாம், நான்காம் திகதிகளில் நுவரெலியா மாநகர சபை விளையாட்டு மைதானத்தில் (சிளிசிட்டா மைதானம்) நடத்த ஏற்பாடுகள் செய்யப்பட்டுள்ளன.

“மடு மாந்தை கால்பந்தாட்ட லீக் தொடர்பாக பொலிப் பிரசாரங்கள் முன்னெடுக்கப்பட்டு வருவதாக மடு மாந்தை கால்பந்தாட்ட லீக்கின் தலைவர் மதுராநாயகம் தெரிவித்துள்ளார்.

■ எஸ். ஹரேஷ் லக்ஷ்மி



மடு மாந்தை கால்பந்தாட்ட லீக் தொடர்பாக பொலிப் பிரசாரங்கள் முன்னெடுக்கப்பட்டு வருவதாக மடு மாந்தை கால்பந்தாட்ட லீக்கின் தலைவர் மதுராநாயகம் தெரிவித்துள்ளார். மன்னாரில் ஊடகங்களுக்கு மதுராநாயகம் கருத்துத் தெரிவிக்கையிலேயே அவர் இவ்வாறு குறிப்பிட்டுள்ளார். அவர் மேலும் கருத்துத் தெரிவிக்கையில், “கடந்த மாதம் 1 ஆம் திகதி, இலங்கை கால்பந்தாட்ட சம்மேளனத்தில் இருந்து கடிதம் ஒன்று கிடைக்கப்பெற்றது. தேர்தல் ஒன்றை நடத்துவதற்கு 14 நாட்களுக்கு முன்னர் அறிவித்தல் வழங்குமாறு கோரப்பட்டிருந்தது. அதற்கமையாக 3-03-2023 அன்று கத்தானப்பட்டியில் நடத்தவள்ளதாக நாங்கள் அறிவித்தல் வழங்கினோம். மடு மாந்தை லீக் என்ற பெயரிலேயே தெரிவுக்கான சமூகங்கள் உள்ளன. மாந்தை மற்றும் மடு பிரதேச செயலாளர் பிரிவில் உள்ள கால்பந்தாட்ட சமூகங்களுக்கு மாத்திரம் வாக்களிக்கும் உரிமையுள்ளது. அது யாப்பிலுமுள்ளது. அதற்கமையாக 13 சமூகங்களுக்கு பதிவுத் தபாலில் கடிதங்கள் அனுப்பி வைக்கப்பட்டுள்ளன. மூன்று சமூகங்களுக்கு மாத்திரமே அறிவித்தல் வழங்கப்பட்டதாக குற்றச்சாட்டு முன்வைக்கப்பட்டுள்ளது. குறித்த தேர்தலை குழப்பவுள்ளதாக தெரியவந்தது. அன்றைய தினம் தேர்தல் இடம்பெற்ற பகுதியில் குழப்பத்தை ஏற்படுத்தும் வகையில் சிலர் நடந்து கொண்டனர். 3.15 மணி அளவில் கூட்டம் ஆரம்பமானது. அதன் பின்னர் வந்த சமூகங்கள் உள்ளே அனுமதிக்கப்படவில்லை. அதன் பின்னர் புதிய நிர்வாக தெரிவு இடம்பெற்றது. மறுநாள் இலங்கை கால்பந்தாட்ட சம்மேளனத்துக்கு எமது அறிக்கையை அனுப்பினோம் என்றார்.



பாகிஸ்தானுக்கெதிரான தொடரையரக் டெஸ்ட் மிகப்பெரிய ஆப்கானிஸ்தானி

பாகிஸ்தானுக்கெதிரான இருபதுக்கு - 20 சர்வதேசப் போட்டித் தொடரை ஆப்கானிஸ்தான் கைப்பற்றியது. மூன்று போட்டிகள் கொண்ட இத்தொடரின் முதலாவது போட்டியை ஏற்கெனவே வென்ற ஆப்கானிஸ்தான், ஷார்ஜாவில் நேற்று முன்தினமிரவு நடைபெற்ற இரண்டாவது போட்டியையும் வென்றமையே தொடர்ந்தே இன்னும் ஒரு போட்டி மீதமிருக்கையிலேயே தொடரைக் கைப்பற்றுவதை உறுதி செய்தது. இப்போட்டியின் நாணயச் சுழற்சியில் வென்ற பாகிஸ்தானின் பதினான்காவது ஷடாப் காள், தமதனி முதலில் துடுப்பெடுத்தாடும் என அறிவித்தார். அந்தவகையில் முதலில் துடுப்பெடுத்தாடிய பாகிஸ்தான், 20 ஓவர்களில் 6 விக்கெட்டுகளை இழந்து 130 ஓட்டங்களைப் பெற்றது. துடுப்பாட்டத்தில், இமாத் வலீம் ஆட்டமிழக்காமல் 64 (57), ஷடாப் காள் 32 (25), மொஹமட் ஹரிஸ் 15 (09) ஓட்டங்களைப் பெற்றனர். பதினுக்கு 131 ஓட்டங்களை வெற்றியிலக்கையடைந்தது. துடுப்பாட்டத்தில், ரஹ்மான்-உல்லாஹ் குர்பான் 44 (49), இப்ராஹிம் ஸ்ட்ரான் 38 (40), நஜிபுல்லாஹ் ஸ்ட்ரான் ஆட்டமிழக்காமல் 23 (12), மொஹமட் நபி ஆட்டமிழக்காமல் 14 (09) ஓட்டங்களைப் பெற்றனர். இப்போட்டியின் நாயகனாக பலலஹக் பருக்கி தெரிவானார்.



பெண்களின் பிறீமியர் லீக்: சம்பியனான மும்பை இந்தியன்ஸ்

இந்தியாவின் உள்ளூர் இருபதுக்கு - 20 தொடரான பெண்களின் பிறீமியர் லீக்கில் மும்பை இந்தியன்ஸ் சம்பியனானது. மும்பையில் நேற்று முன்தினமிரவு நடைபெற்ற இறுதிப் போட்டியில் டெல்லி கப்பிட்டல்ஸ்ஸை வென்றே மும்பை இந்தியன்ஸ் சம்பியனானது. முதலில் துடுப்பெடுத்தாடிய கப்பிட்டல்ஸ், அணித்தலைவி மெக் லன்னிங்கின் 35 (29), ராதா யாதவ்வின் ஆட்டமிழக்காத 27 (12), ஷிகா பாண்டேயின் ஆட்டமிழக்காத 27 (17) ஓட்டங்களோடு 20 ஓவர்களில் 9 விக்கெட்டுகளை இழந்து 131 ஓட்டங்களைப் பெற்றது. பந்துவீச்சில், ஹோலி மத்தியூஸ் 4-2-5-3, அமெலியா செர் 4-0-18-2, இலி வொம் 4-0-42-3 என்ற பெறுதிகளைக் கொண்டிருந்தனர். பதிலுக்கு துடுப்பெடுத்தாடிய மும்பை இந்தியன்ஸ், நட் ஷிவர்-பரண்டின் ஆட்டமிழக்காத 60 (55), அணித்தலைவி ஹர்மன்பிரித் செளரின் 37 (39), அமெலியா செர்ரின் ஆட்டமிழக்காத 14 (08) ஓட்டங்களோடு 19.3 ஓவர்களில் 3 விக்கெட்டுகளை இழந்த நிலையில் வெற்றியிலக்கையடைந்தது. பந்துவீச்சில், ராதா யாதவ் 4-0-24-1, ஜெஸ் ஜொனாசென் 4-0-28-1, மரிஸ்கெப் என்ற பெறுதிகளைக் பெற்றனர். இப்போட்டியின் நாயகியாக நட் ஷிவர்-பரண்டும், தொடரின் நாயகியாக ஹோலி மத்தியூஸும் தெரிவானார்.

‘மாமாக் குட்டி’ எடுத்த அதிரடி முடிவால் பரபரப்பு

“மணவியை விட்டு காதலியுடன் தான் வாழ்வேன்” என அடம் பிடித்த இளைஞர் ஒருவர், பொலிஸ் நிலையத்தை விட்டுத் தப்பிச் சென்று உயிரை மாய்க்க முயன்ற சம்பவம் தர்மபுரியில் பெரும் பரபரப்பை ஏற்படுத்தியுள்ளது. தர்மபுரி மாவட்டத்தைச் சேர்ந்தவர் ரகுல். இவரது மணவியின் பெயர் ஹாஸ்ஷா பானு. இவர்களுக்குத் திருமணமாகி 8 வருடங்களைக் கடந்துள்ள நிலையில், ரகுல் கடந்த ஒருவருட காலமாக வேறு ஒரு பெண்ணுடன் தகாத உறவில் இருந்து வந்துள்ளார் எனக் கூறப்படுகின்றது. இது குறித்து பல முறை எச்சரித்தும், கெஞ்சியும் அடங்காத கணவன் ரகுல் மீது மணவி ஹாஸ்ஷாபானு அநூர் அணைத்து மகளிர் பொலிஸ் நிலையத்தில் புகார் அளித்துள்ளார். இந்நிலையில் ரகுலை



பொலிஸ் நிலையத்திற்கு அழைத்து விசாரித்த பொலிஸார் குறித்த ரகசிய காதலியுடனான தொடர்பைத் துண்டிக்குமாறு கூறியுள்ளனர். இதனால் ஆவேசமான ரகுல், “நான் காதலியுடன் தான் வாழ்வேன், அவள் இல்லைவேன்றால் இறந்துவிடுவேன்” என்று கூறிவிட்டு, பொலிஸ் நிலையத்தில் இருந்து தப்பியோடி வீதியில், எதிரே வரும் வாகனங்களில் மோதி உயிரை மாய்த்துக் கொள்ள முயன்றுள்ளார். எனினும் அதிஷ்ட வசமாக அவர் உயிர் பிழைத்துள்ளார். இதனை கண்டு அதிர்ச்சியடைந்த பொது மக்கள் அவருக்கு தர்ம அடிக்கொடுத்து பொலிஸ் நிலையத்திற்கு அழைத்துச் சென்றுள்ளனர்.

மயணவியை பிரிந்து பிரபல நடிகர்; அதிர்ச்சியில் ரசிகர்கள்

பிரபல மலையாள நடிகரான விநாயகன் தனது காதல் மணவி பதிதாவை பிரிந்து விட்டதாக அறிவித்துள்ளார். இது குறித்து அவர் தனது சமூக வலைத்தளப் பக்கத்தில் “எனக்கும் என் மணவிக்கும் இடையிலான திருமண உறவு இன்றில் இருந்து முடிவுக்கு வருகின்றது” எனப் பதிவிட்டிருந்தார். விநாயகன் தம்பிழில் ‘திமிரு’, ‘சிவம்பாட்டம்’, ‘எல்லாம் அவன் செயல்’, ‘சிறுத்தை’ உள்ளிட்ட சில படங்களில் நடித்துள்ளார் என்பதும் தற்போது ‘ஜெயிலர்’ படத்தில் நடித்து வருகின்றார் என்பதும் குறிப்பிடத்தக்கது.

பற்களைப் பிடுங்கி கொடுமை: பொலிஸார் மீது புகார்

பற்பனைப் பிடுங்கி கொடுமைப்படுத்துவதாக பொலிஸார் மீது புகார் அளிக்கப்பட்டுள்ள சம்பவம் நெல்லையில் இடம்பெற்றுள்ளது. நெல்லை மாவட்டம் அம்பை பகுதியில் உள்ள பொலிஸ் நிலையங்களில், விசாரணைக்கு அழைத்துச் செல்லும் நபர்களின் பற்களைப் பிடுங்கி பொலிஸார் கொடுமைப்படுத்துவதாகக் குற்றச்சாட்டு எழுந்தது. இதுதொடர்பாக பாதிக்கப்பட்டவர்கள் சார்பில் உயர் அதிகாரிகளுக்கு புகார் அளிக்கப்பட்டுள்ள நிலையில் இச்சம்பவத்துடன் தொடர்புடைய பொலிஸ் அதிகாரியுடன் தொலைபேசியில், விளக்கம் கேட்ட உரையாடல் சமூக வலைத்தளங்களில் பரவி பரபரப்பை ஏற்படுத்தியுள்ளது.



புடினின் மகளால் பரபரப்பு

இளம் ரஷ்யர்கள் போதுமான தேசபக்தியுடன் இல்லை என ரஷ்ய ஜனாதிபதி விளாடிமிர் புடினின் மகள் கேடரினா டிகோனோவா குற்றம்சாட்டியுள்ளார். ரஷ்யர்கள், அந்நாட்டு ஜனாதிபதிக்கு விசுவாசமாக இருக்கிறார்களா என்பதை அறிய விளாடிமிர் புடினின் மகள் கேடரினா, சுமார் 70 மில்லியன் சமூக ஊடக கணக்குகளை அண்மையில் ஆய்வு செய்துள்ளார். இதில் 18 முதல் 35 வயதுடைய ரஷ்யர்களின் சமூக ஊடக கணக்குகளை ஆய்வு செய்ததில் அவர்கள் தனது தந்தைக்கு விசுவாசமாக இல்லை என்பதையும், அவர்கள் புடினின் அரசை நேசிக்கவில்லை என்பதையும் கண்டறிந்துள்ளனர். இந்நிலையில் ‘இளம் ரஷ்யர்களுக்கு போதுமான



என்பதையும் கண்டறிந்துள்ளனர். இந்நிலையில் ‘இளம் ரஷ்யர்களுக்கு போதுமான



2,000 ஆட்டிக் காய்க்களில் குவலகன் கண்டுபிடிப்பு

எகிப்தில் சுமார் 2,000 ஆண்டுகளுக்கு முன்னர் பதப்படுத்தப்பட்ட ஆயிரக்கணக்கான ஆட்டிக் காய்க்களின் தலைகள் கண்டுபிடிக்கப்பட்டுள்ளன. கிறிஸ்து பிறப்பதற்கு 1,200 ஆண்டுகளுக்கு முன் எகிப்தை ஆண்ட இரண்டாம் ராமேசஸ் மன்னருக்காக அபிடோஸ் நகரில் கட்டியெழுப்பப்பட்ட கோவிலில் நடைபெற்ற அகழ்வாய்வில்போதே குறித்த காய்க்களின் தலைகள் கண்டுபிடிக்கப்பட்டுள்ளன.



செவ்வாயில் உருளைக்கிழங்கு வீடு

செவ்வாய் கிரகத்தில் உருளைக் கிழங்குகளைப் பயன்படுத்தி வீடுகளைக் கட்டமுடியுமென விஞ்ஞானிகள் தெரிவித்துள்ளனர். பிரித்தானியாவில் உள்ள மான்செஸ்டர் பல்கலைக்கழகத்தைச் சேர்ந்த விஞ்ஞானிகளே இதனைத் தெரிவித்துள்ளனர். குறித்த விஞ்ஞானிகள் சமீபத்தில் செவ்வாய் கிரகத்தில் கட்டமைப்புகளை உருவாக்கப் பயன்படும் ஸ்டார்க்ரீட் என்ற உருளைக்கிழங்கை அடிப்படையாக கொண்டு இக்கலவையை உருவாக்கியுள்ளனர். இதனுடன் விண்வெளித் தூக, உப்பு போன்ற பொருட்களை இணைத்து வீடு கட்ட முடியும் எனவும் நம்பிக்கை தெரிவித்துள்ளனர். இக் கலவை 32 மெகாபாஸ்கல்ஸ் என்ற அளவைக் கொண்ட வலிமையுடன் இருப்பதாகவும் தெரிவித்துள்ளனர்.